



ဘာသာပြန် စာရေးဆရာ - မေနှင်းစိုး

ဂိမ်းဟာတာ တောရဝိညာ

(နိုင်းယန်)

(Chapter 166 - 180)

စာစဉ် - ၁၂

အပိုင်း (၁၆၆)

အလယ်အလတ် မကောင်းဆိုးဝါး အမဲလိုက်မှုဆိုး

ထုံးစံအတိုင်း ဂိမ်းဦးထုပ်ကို ချွတ်လိုက်ပြီး အောက်ထပ်က မီးဖိုချောင်ထဲ ကို ဝင်သွားလိုက်တယ်။ ရေခဲသေတ္တာထဲမှ အာဟာရဖြည့်ပုလင်းတစ်ခုကို ဆွဲယူလိုက်ပြီး သူ့အခန်းထဲကို ပြန်သွားကာ မနက်ပိုင်း လေ့ကျင့်ခန်းစဖို့ ပြင်ဆင်လိုက်တယ်။ အပေါ်ထပ်ကို တက်ဖို့ ဟန်ပြင်နေတုန်း အရှေ့တံခါး ကနေ တံခါးခေါက်သံကြားလိုက်ရတယ်။

အခုလို မနက်ခင်းအစောကြီးကို ဘယ်သူတွေများရောက်လာကြတာလဲ လို့ တွေးတောရင်း တံခါး ဖွင့်ပေးဖို့ အောက်ထပ်ကို ဆင်းသွားခဲ့လိုက် တယ်။ တံခါးကို ဖွင့်လိုက်ချိန်မှာ ရင်းနှီးတဲ့ မျက်နှာနှစ်ခုကို တွေ့လိုက်ရပါ တော့တယ်။ ထိုသူများဟာ သူ့ရဲ့ အဖေ နှင့် အမေ တို့ဖြစ်ကြတယ်။

သူ့ရဲ့အဖေဟာ သူနဲ့ အရမ်းကို ရုပ်ချင်းဆင်လွန်းလှတယ်။ အသက်လေး ဆယ်အရွယ်ဖြစ်ပြီး ဆံပင်တွေဟာ အနည်းငယ် မီးခိုးရောင် သန်းနေတာ ကလွဲလို့ပေါ့။ သပ်ရပ်စွာ ဝတ်ဆင်ထားသော်လည်း ကျယ်ပြန့်တဲ့ ပုခုံးပြင် ကြီးတွေဟာ သူ့ရဲ့ခွန်အားကို ဖော်ပြနေပြီး သန့်ပြန့်တဲ့ အသွင်အပြင်ကြောင့် စစ်ဘက်ဆိုင်ရာမှာ အမှုထမ်းဖူးတဲ့ သူတစ်ယောက်လို့ ထင်ဟပ် သိသာစေ ပါတယ်။ သူ့ရဲ့အမေကတော့ အတော်လေးကို ငယ်ရွယ်စဉ်က အတော် လေးကို လှပကျော့ရှင်းခဲ့တယ်။ သို့ပေမယ့် အသက်လတ်ပိုင်း ရောက်လာ ချိန်မှာ အရေးကြောင်းလေးတွေဟာ သူမ ရဲ့ မျက်လုံးထောင့်မှာ ပေါ်လာခဲ့

ပါတယ်။ သို့သော်လည်း အသက်အရွယ်ကြီးရင့်လာခြင်းကြောင့် ရည်မွန်ပြီး ကျက်သရေရှိတဲ့ အလှမျိုးဖြင့် တင့်တယ်နေပါတယ်။ ထို့အပြင် သူမဟာ အနိမ့်စား အဆင့်တန်းများ နှင့် မတူပဲ အနေအထိုင် ရိုးရှင်းတာကော့ငှာ သူမရဲ့ မိသားစုဆွေမျိုးများထဲမှ ကြီးကျယ်တတ်တဲ့ သူမျိုးတွေကို သဘောမကျခြင်းဖြစ်တယ်။

သူ့ရဲ့မိဘတွေဟာ ငြီးငွေ့စရာကောင်းတဲ့ ခရီးကနေ ပြန်လာခဲ့ကြပြီ။ သူတို့ရဲ့ မျက်နှာတွေဟာ မောပန်းမှုကြောင့် ဖြူဖပ်ဖြူရော် ဖြစ်နေကြတယ်။ ကြည့်ရတာ သူတို့ဟာ ရက်သတ္တပတ်ပေါင်းများစွာ ကောင်းကောင်းမွန်မွန် မအိပ်စက်ခဲ့ရတဲ့ ပုံစံမျိုးဖြစ်တယ်။

မေကြီး .. ဖေကြီး

နှိုင်းယှဉ် ဟာ နှာရှုံ့လိုက်ရရင်း မျက်ရည်တွေဟာ မျက်လုံးထဲကနေ စီးကျလာခဲ့တယ်။ အတိတ်တုန်းက ကိစ္စတွေအများကြီး ဖြစ်ပွားခဲ့ပြီး နောင်တတစ်ချို့လည်း ကျန်ရစ်ခဲ့တယ်။ သူ့မိဘတွေကို နှစ်ပေါင်း အတော်ကြာပြီးမှ ပြန်တွေ့လိုက်ရတဲ့ အခါ ရင်ထဲမှ စို့တက်လာတဲ့ ခံစားချက်ကို မထိန်းချုပ်နိုင်ခဲ့ပါဘူး။

အိုး သားလေး လူလေး ယန် .. မင်းကို တစ်ချက်လေးတောင် မခေါ်ပဲ တစ်ယောက်ထဲ ပစ်ထားခဲ့မိလို့ တောင်းပန်ပါတယ်ကွယ်

သူ့မိခင်ဟာ သူ့ကို ချက်ချင်း ပွေ့ဖက်ထားလိုက်တယ်။ သူမရဲ့ အသံဟာ အရမ်းကို မွန်းကြပ်နေတဲ့ ပုံစံမျိုးပါပဲ။ သူ့ကို အခြေအနေတွေ အမျိုးမျိုး ဟာ ထိန်းချုပ်ထားခဲ့ပြီး ရွေးချယ်ခွင့်တောင် မရခဲ့ကြပါဘူး။ ဒါပေမယ့် နောက်ဆုံးတော့ သူတို့ဟာ ပြန်လာနိုင်ခဲ့ကြတယ် .

မေကြီး နဲ့ ဖေကြီး .. အဆင်ပြေပါတယ် သား နားလည်ပါတယ်၊ မေကြီးတို့ နှစ်ယောက် ဘေးကင်းကင်းနဲ့ ပြန်လာနိုင်ခဲ့တာပဲ အရေးကြီးဆုံးပါပဲ

နိုင်ငံယန် က ပြန်ဖြေလိုက်တယ်။ ရင်ထဲမှာ ပျော်လွန်းလို့ အသက်ရှူတောင် မဝ ဖြစ်နေခဲ့တယ်။ ထိုလွန်ခဲ့တဲ့ လ အနည်းငယ်က သူ့မိဘ များရဲ့ အခက်အခဲတွေကို နားလည်သဘောပေါက်ခဲ့ပါတယ်။ အတိတ်မှာ ပြန်နိုးထလာပြီးနောက်မှာ အရင်တုန်းကလို တစ်ကိုယ်ကောင်းဆန်ပြီး လျစ်လျူရှုတတ်တဲ့ အကောင်ဆိုးလေးလိုလုပ်ပြီး သူတို့ကို စိတ်မချမ်းမသာ ဖြစ်အောင် မလုပ်တော့ပါဘူး။ သူတို့ကို ပြန်ပြီး တွေ့နိုင်ခဲ့တာကကို သူ့အတွက် တော့ ကောင်းကင်က ကောင်းချီးပေးလိုက်သလိုပါပဲ။ ပျော်ရွှင်မှုအကြီးကြီးကို ရစေပါတယ်။

လူကလေး ယန် သားလေး မင်း ထွားလာတာပဲ၊ မင်း အရပ်လည်း ရှည်လာသေးတယ် သူ့အမေ က ကြင်ကြင်နာနာလေး ပြောလိုက်တယ်။

မေကြီး နဲ့ ဖေကြီး တို့ကို ကြည့်ရတာ ရက်အတော်ကြာ မအိပ်ရသေးတဲ့ ပုံအတိုင်းပဲ၊ မြန်မြန်လာတော့လေ အနားယူလို့ရအောင်ပေါ့

သူ့အဖေဟာ ရုပ်တည်နှင့် နေပြီး ဘယ်တော့မှ မပြုံးတတ်တဲ့သူမျိုးဖြစ်တယ်။ ဒါပေမယ့် သူ့ရဲ့သား ဖြစ်သူဟာ ရင့်ကျက်လာတာကို မြင်တဲ့အခါ ကြည်နူးနွေးထွေးစွာ ကြည့်နေမိခဲ့တယ်။

ကျူပ် မင်းကို ပြောသားပဲ၊ ကောင်လေးတွေက အမှီအခိုကင်းမဲ့စွာ နေတတ်အောင် သင်ယူဖို့ လိုပါတယ်ဆို၊ မင်းက သူ့ကို အရမ်း အလိုလိုက်လွန်းတာပဲ၊ ကြည့်စမ်း ငါတို့ အဝေးကို ရောက်နေတုန်း ငါတို့သားက ထွားလာလိုက်တာကွာ

သူ့အဖေဟာ လှိုက်လှိုက်လဲ့လဲ့ ရယ်လိုက်ပါတော့တယ်။

နိုင်ငံယန် ရဲ့ အဖေဟာ မျက်နှာထားတည်တဲ့သူဖြစ်ပြီး သူ့ရဲ့ ခံစားချက်တွေကို မဖော်ပြတတ်တဲ့ သူမျိုးဖြစ်တယ်။ အဖေ နဲ့ သား ကြားမှာ စကားလေး အနည်းငယ်သာ ပြောခဲ့ဖူးပါတယ်။ ထို့ကြောင့် အတိတ်တုန်းက သူ့အဖေ နဲ့

သူဟာ ရင်းနှီးမှု မရှိခဲ့ပါဘူး။ သို့ပေမယ့်လည်း ကြီးလာတဲ့အခါ သူ့ရဲ့ အဖေ
ဟာ သူ့ကို သူ့အမေလိုမျိုးပဲ ဂရုစိုက်တတ်တယ်ဆိုတာကို နားလည်ခဲ့ပါ
တယ်။ သို့ပေမယ့် သူ့ရဲ့ မေတ္တာတွေကို မတူညီတဲ့ နည်းလမ်းဖြင့် ပြသ
တတ်ပါတယ်။

နေ့လည်ပိုင်းကို ရောက်တဲ့အခါ သူ့ရဲ့အမေဟာ သားဖြစ်သူရဲ့ ဟင်းချက်
စွမ်းရည်ကို အရမ်း အံ့အားသင့် နေခဲ့တယ်။ ချက်ထားတဲ့ ဟင်းတွေက
လည်း အတော်လေး အရသာ ရှိလွန်းလှပါတယ်။ ကြည့်ရတာ သူဟာ အမှီ
အခိုကင်းမဲ့စွာ နေတတ်ဖို့ အတော်လေး လိုအပ်တာပါပဲ။ သူ့ကို ကြည့်ရ
တာ အရင်ကထက်တောင် ပိုပြီး ယုံကြည်ချက်ရှိနေပါတယ်။ သူ့ရဲ့သားနဲ့
ပတ်သက်ပြီး အတော်လေးကို ကျေနပ်ပျော်ရွှင်နေခဲ့မိတယ်။

အားလုံးဟာ အေးချမ်းတိတ်ဆိတ်တဲ့ နေ့လည်စာကို ပျော်ရွှင်စွာ စား
သောက်ကြတယ်။ မိဘတွေ ပြန်ရောက်လာခြင်းကြောင့် နိုင်းယန် ဟာ နှစ်
ပေါင်းအတော်ကြာ မေ့ပျောက်နေခဲ့တဲ့ ပျော်ရွှင်မှု နွေးထွေးတဲ့ ခံစားချက်
များကို နက်ရှိုင်းစွာ ခံစားလိုက်ရတယ်။ သူ့ရင်ထဲမှာလည်း နက်ရှိုင်းတဲ့
အင်အားပြည့်နေတဲ့ ခံစားချက်လိုအင်ဆန္ဒတွေဟာ ပြည့်နှက်လာခဲ့တယ်။
ငါ့မိသားစုကို ကာကွယ်ဖို့ လုံလောက်တဲ့ ခွန်အား ရှိရမယ်။

ကျွန်မတို့ အာချန် ကိုလည်း ထမင်းလာစားဖို့ ဖိတ်ရမယ်။ သူက ကျွန်မတို့
ကို အတော်လေး ကူညီပေးခဲ့တယ်လေ

သူ့အမေက အကြံပေးလိုက်တယ်။ သူမ ပြောတဲ့ အာချန် ဟာ သူ့အဖေ
ဘက်က အစ်ကိုဝမ်းကွဲ တစ်ယောက် ဖြစ်ပါတယ်။ သူ့ ကလေးဘဝကထဲ
က သူတို့မိသားစုနဲ့ နီးကပ်စွာနေပြီး အရမ်းရင်းနှီးခဲ့သူဖြစ်တယ်။ သူဟာ
နိုင်းယန် ရဲ့မိဘတွေ ခရီးထွက်သွားတဲ့အခါ လိုက်ပါခဲ့သူ တစ်ဦးလည်း ဖြစ်
ပါတယ်။

အရမ်းကြီး မစွက်ဖက်ပါနဲ့ သူ့မိသားစု နဲ့ ခွဲခွာခါနီးတုန်းက ဘယ်လောက်ထိ တွန့်ဆုတ်နေခဲ့လည်း ဆိုတာ မြင်ရဲသားနဲ့ မိသားစုနဲ့ နည်းနည်းလောက် နေပါစေဦး

သူ့အဖေက ကန့်ကွက်လိုက်တယ်။

သူ့အမေ ဟာ ညင်သာစွာ ရယ်လိုက်ရင်း သဘောတူလိုက်တယ်။

မနက်ဖြန် .. လုမင် နဲ့ အခြားသူတွေဆီကနေ ချေးထားတဲ့ ပိုက်ဆံတွေကို ပြန်ဆပ်ကြရအောင်

သူ့အဖေက ပြောလိုက်တယ်။ လုမင် နှင့် အခြားဆွေမျိုးများဟာ သူတို့ဆီ မှ ပိုက်ဆံချေးငှားတဲ့အခါ အတော်လေး စိတ်အနှောက်အယှက်ဖြစ်အောင် လုပ်ခဲ့ကြပေမယ့်လည်း အခုချိန်မှာတော့ နိုင်းယန် ရဲ့ မိဘတွေဟာ အိမ်ကို သိက္ခာရှိရှိ ပြန်လာနိုင်ခဲ့ကြတယ်။ ထို့အပြင် ခေါင်းမောပြီး ပြန်လာနိုင်ခဲ့ ကြတာပါ။ နယ်စပ်တွင် မှောင်ခိုတင်သွင်းပြီး ရလာတဲ့ပိုက်ဆံတွေဟာ အကြွေးဆပ်ပြီး ရုံတင်မကပဲ မိသားစု အေးချမ်းစွာ အပူအပင်မရှိနေနိုင် လောက်အောင်ထိ လုံလောက်ခဲ့ပါတယ်။ ထို့အပြင် ထိုအချိန်က နယ်စပ်မှာ အဆက်အသွယ်ကောင်းများဖြင့် ဆက်သွယ်ခဲ့တာကြောင့် သူ့ရဲ့ ကိုယ်ပိုင် ကုမ္ပဏီကို မကြာခင်မှာ ထူထောင်နိုင်တော့မှာဖြစ်တယ်။ နိုင်း အိမ်ထောင်စုဟာ အနာဂတ်မှာ ထွန်းလင်း တောက်ပလာတော့မှာဖြစ် တယ်။

သူတို့ဆီက ချေးထားတဲ့ ပိုက်ဆံတွေကို ကျွန်တော် ပြန်ပေးပြီးသွားပြီ

နိုင်းယန် က ကြားဝင်ဖြတ်ပြောလိုက်တယ်။ ထိုဆွေမျိုးများအကြောင်းကို တွေးမိလိုက်တဲ့အခါ သူ့စိတ်ထဲမှာ ဒေါသတွေနှင့် ပြည့်နှက်သွားခဲ့တယ်။ ထိုနေ့မတိုင်ခင် တစ်ရက်က ထို ဆွေမျိုးများ နှင့် ပတ်သက်ပြီး အကုန်လုံး ကို သေချာ ပြန်ပေးခဲ့ပြီးဖြစ်တယ်။

မင်း ဘာပြောလိုက်တယ် ?

သူ့အဖေက မေးလိုက်တယ်။ နိုင်းယန် က အကြွေးတွေ အားလုံးကို အပြည့်ပေးလိုက်တာလား ?

ဖေကြီးတို့ သွားနေတုန်း သူတို့က အိမ်ကို ခဏခဏလာပြီး တောင်းကြတယ်လေ၊ တစ်ပတ်ကို အနည်းဆုံး အကြိမ်မရေတွက်နိုင်အောင်ပါပဲ၊ ကျွန်တော့်ကို ပိုက်ဆံတွေ အတင်းအကြပ် တောင်း ခဲ့ကြတယ်၊ အခြား ရွေးချယ်စရာမရှိတာကြောင့် တုန်ရာအို ဆီကနေ လှည့်ယူခဲ့ရတယ်၊ သူတို့ကို ပြန်ပေးဖို့ ပိုက်ဆံတွေ သူက ချေးပေးလိုက်တယ်လေ

နိုင်းယန် က ပုံမှန်လေသံနဲ့ ပြောလိုက်တယ်။

ဘမ်း

အဆင့်နိမ့်တဲ့သူတွေ လုမင် နဲ့ အခြားသူတွေက အရမ်းကို နိမ့်ကျ ကြတာပဲ

စားပွဲကို လက်နဲ့ ဖြန်းခနဲ ရိုက်ချလိုက်တယ်။ သူ့အဖေရဲ့ အမူအရာဟာ အေးစက်သွားခဲ့တယ်။ နိုင်းယန် ဟာ သူတွေ့ကြုံရတာတွေကို တည်ငြိမ်တဲ့ အမူအရာနဲ့ ပြောပြခဲ့ပေမယ့်လည်း သူ့သားဟာ ဘယ်လောက်ထိ နာကျင်မှုတွေကို ခံစားခဲ့ရလဲဆိုတာကို တွေးကြည့်လို့ရနိုင်ပါတယ်။ သူတို့ နှစ်ယောက်ဟာ နိုင်းယန် ကို အိမ်မှာထားခဲ့ပြီး မပြည့်မစုံနဲ့ထားရစ်ခဲ့ပါတယ်။

သူတို့အနားမှာ ခေါ်ထားရင်လည်း အရမ်းကို အန္တရာယ်များတာကြောင့် ဖြစ်ပါတယ်။ ပြီးတော့လည်း သူတို့ဟာ ပိုက်ဆံယူပြီး ထွက်ပြေးသွားတာ မဟုတ်ကြောင်းကို အာမခံချက်အဖြစ် ထားရစ်ခဲ့တာလည်း ဖြစ်ပါတယ်။

သို့တိုင်အောင် လုမင် နဲ့ အခြားသူတွေဟာ သူတို့ရဲ့ အိမ်မှာ တစ်ယောက်ထဲ ကျန်ရစ်ခဲ့တဲ့ သားငယ်လေးကို အမြဲတမ်းလာပြီး နှောက်ယှက်ခဲ့ကြတယ်။

ထို့ကြောင့်ပဲ သူတို့ရဲ့သားငယ်လေးဟာ ရွေးချယ်စရာမရှိပဲ သူငယ်ချင်းဆီ

ကနေ ပိုက်ဆံချေးပြီး ပြန်ဆပ်ခဲ့ရတာလား ? သူတို့ဟာ အတော်လေးကို စည်းကျော်ခဲ့ကြပြီပဲ။ ဘုရားရှင် ရဲ့ သည်းခံနိုင်စွမ်းတောင်မှ အစမ်းသပ်ခံခဲ့ ရသေးတာပဲ

သူ့ရဲ့အမေဟာလည်း အရမ်းကို ဒေါသထွက်နေခဲ့ပါတယ်။ လုမင် ဟာ သူမရဲ့ အစ်ကိုကြီးပါ။ သူ့ ရဲ့ တူအရင်းကို ဘာလို့ အဲလောက်ထိ ဆိုးဆိုးဝါး ဝါး ဆက်ဆံခဲ့ကြရတာလဲ ?

မင်းက သူတို့ကို အဲပိုက်ဆံတွေ အကုန်ပေးလိုက်တာကို ထားလိုက်တော့၊ အခုကစပြီး သူတို့နဲ့ ဆက်ဆံ ပြောဆိုတာတွေ မလုပ်တော့ဘူး၊ ငါတို့ မိသားစုမှာ သူတို့လိုမျိုး ဆွေမျိုးတွေ မရှိတော့ဘူး၊ အခုတော့ မင်း ယောင်ဇီ ဆီကနေ ချေးထားတဲ့ ပိုက်ဆံကို ပြန်ဆပ်ကြရမှာပေါ့၊ သူ့ကို အိမ်ခေါ်ပြီး ထမင်းဖိတ်ကျွေးဖို့ ပြင်ဆင်လိုက်ပါဦး၊ ငါတို့မိသားစုကို ကူညီခဲ့တဲ့အတွက် သူ့ကို ကျေးဇူးတင်ကြောင်းပြောရဦးမယ်လေ

သူ့အဖေက တောင်းပန်တဲ့ပုံစံနဲ့ ပြောလိုက်တယ်။ သူ့ရဲ့ သား ရင့်ကျက် လာခဲ့တာ ကျေးဇူးတင်စရာ ကောင်းလှပါပြီ။ သူ့လို အရွယ်ကလေးက အခု လိုပြင်းထန်တဲ့ စိတ်ပိုင်းဆိုင်ရာ စော်ကားတဲ့ ခံစားချက်မျိုးကို ခံစားရခဲ့ တယ်ဆိုတာ ဘယ်သူက သိနိုင်မှာလဲ ထို့အတွက် ဘဝတလျှောက်လုံး အပြစ်ရှိသလို ခံစားရတော့မှာပါ။

ဟုတ် သူ့ကို ဖုန်းဆက်ထားပြီးပါပြီ၊ မနက်ဖြန် အိမ်ကို လာလည်မယ်လို့ ပြောတယ်

နိုင်ငံယန် က ပြန်ဖြေလိုက်တယ်။ လွန်ခဲ့တဲ့ ထိုရက်သတ္တပတ်အနည်းငယ် က လုမင် နှင့် အခြားသူတွေဟာ အရင်အတိတ်တုန်းကထက် ပိုပြီး အကြွေး နှင့် အတိုးများကို လာရောက်တောင်းခဲ့ကြတာကို တွေးနေမိပါတယ်။ ကြ ည့်ရတာ အဲ လင်းဂျာ ဆိုသည့် မိန်းမကြီး မြို့အနံ့ပတ်ပြီး လျှောက်ပြောထား

တဲ့ စကားတွေနဲ့ ပတ်သက်ပြီး တစ်ခုခုလုပ်မှ ရတော့မှာပါ။ ဘယ်လိုပဲ
ဖြစ်ဖြစ် အရာအားလုံးဟာ နေသားတကျ ဖြစ်သွားခဲ့ပါပြီ။ အတိတ်က
အာဃာတ တွေကို သိမ်းထားနေစရာလည်း မလိုတော့ပါဘူး။ လုမင် နဲ့
အခြားသူတွေရဲ့ အပြုအမူဟာ သူ့အဖေရဲ့ ဆွေမျိုးတွေကို ချက်ချင်း
အဆက်ဖြစ်စေခဲ့ပါတယ်။ ထိုကဲ့သို့သာ မဟုတ်ခဲ့ရင် ထို အရမ်းလွန်တဲ့
ဆွေမျိုးတွေဟာ သူတို့ရဲ့ ညစ်ပတ်တဲ့ မသတိစရာ လက်တွေ့နဲ့ သူ့အဖေရဲ့
ကုမ္ပဏီကို လုယူဖို့ ကြိုးစားကြမှာပါ။ ထိုအကြောင်းဖြင့် လင်းဂျာ ဟာ သူ့
အတွက် အတော်လေး အကူအညီဖြစ်စေခဲ့ပါတယ်။

ငါတို့ လူကြီး လင်း နဲ့ လျှို့ တို့ကိုလည်း အားတဲ့အချိန်လေး ဖိတ်ကြ
ရအောင် သူတို့လည်း ငါတို့အတွက် အကူအညီတော်တော်များများ ပေးခဲ့
ကြတာပဲ

သူ့အဖေက ပြောလိုက်တယ်။ ကြည့်ရတာ ထိုဘဝတလျှောက်လုံး
ဆက်ဆံခဲ့တဲ့ မိတ်ဆွေ အရင်းကြီးတွေဟာ အချို့ဆွေမျိုးတွေနဲ့ ယှဉ်ရင်
အတော်လေးကောင်းခဲ့ကြပါတယ်။

ဟုတ်တာပေါ့ .. ကျွန်မတို့ဖိတ်သင့်တယ်

သူ့အမေက ခေါင်းငြိမ်ပြီး ပြောလိုက်တယ်။

ထိုတညနေခင်းလုံး သူတို့မိသားစုဟာ စကားတွေ ထိုင်ပြောနေခဲ့ကြ
တယ်။

မေကြီး နဲ့ ဖေကြီးတို့ အစောအနားယူကြတော့လေ၊ ဒါဆို မနက်ဖြန်ကို
အားအင်တွေ ပြည့်နေလိမ့်မယ်

ထိုအဖြစ်အပျက်နှင့်ပတ်သက်ပြီး အသက် ၃၀ ကျော် အတွေ့အကြုံရှိခဲ့ပါ
တယ်။ ဘာကြောင့်လည်း ဆိုတော့ သူဟာ အသက် ၁၈ နှစ်အရွယ်

ခန္ဓာကိုယ်ထဲမှာ ရှိနေပြီး သူ့မိဘတွေကို စိတ်ချမ်းသာအောင် ပြုလုပ်ပေးနိုင်
မယ့် သားတစ်ယောက်အဖြစ် ဆက်လက်နေနေရမှာဖြစ်ပါတယ်။

သား ..လည်း အနားယူသင့်ပြီ

သူ့အမေက နဖူးကို နမ်းလိုက်ရင်း ကြင်နာစွာ ပြောလိုက်တယ်။

သူ့ရဲ့အဖေဟာ ဘာမှတော့ မပြောပေမယ့်လည်း သူ ပျော်နေတယ်ဆိုတာ
ကို နိုင်းယန် သေချာပေါက်ပြောရဲပါတယ်။

ဧည့်ခန်းကနေ အိမ်ခန်းထဲကို ပြန်လာခဲ့ပြီး အိပ်ရာပေါ်ကို တက်လိုက်
တယ်။ သူ့ အဖေ နဲ့ အမေ တို့ဟာ အိမ်ကို ပြန်လာခဲ့တာကြောင့် အရမ်းကို
ပျော်ရွှင်နေခဲ့တယ်။ ဒီနေ့ဟာ သူ့အတွက်တော့ အတိတ်ကနေ ပြန်ရှင်သန်
လာပြီးနောက်မှာ အပျော်ဆုံးနေ့တစ်နေ့ပဲဖြစ်ပါတယ်။ သူ့ဘေးက ဂိမ်း
ခေါင်းဆောင်းကို ကြည့်လိုက်ရင်း အနာဂတ်အတွက် ပြင်ဆင်စရာတွေ ရှိ
နေသေးတာကို သတိရလိုက်တယ်။ သို့ပေမယ့်လည်း အားလုံးဟာ
တည်ငြိမ်စွာ တိုးတက်နေသရွေ့ ဘာတွေပဲဖြစ်လာဖြစ်လာ အတိတ်ကလို
မျိုး သူ့မိသားစုကို ပြန်ပြီး အန္တရာယ်များ ကျရောက်စေမှာ မဟုတ်တော့ပါ
ဘူး။

၃ ရက်လောက် နီးပါး ညဘက်တွဲမှာ နိုင်းယန် ဟာ ဂိမ်းထဲမှာ တာဝန်
တွေကို ပြီးစီးအောင် လုပ်နေခဲ့ရတယ်။ ထို့နောက် သူ့မိဘတွေရဲ့
သူငယ်ချင်းများ နှင့် အခြားမိသားစု များဆီကို သွားလည်ပတ်ခဲ့ပါတယ်။
ထို့အပြင် လုမင် နဲ့ ဆွေမျိုးအချို့တို့လိုမျိုး အနောက်က တကောက်ကောက်
လိုက်နေတဲ့ သူမျိုးတွေကတော့ အနည်းစုသာ ဖြစ်ကြတယ်။ သူတို့မိသားစု
ဆင်းရဲဒုက္ခ ရောက်နေချိန်မှာ ကူညီပေးခဲ့တဲ့ ဆွေမျိုးတစ်ချို့လည်း ရှိပါသေး
တယ်။ တုန်ရာအို ဟာ သူတို့အိမ်ကို ထမင်းစား ဖိတ်ထားခြင်းကြောင့် လာ
ရောက်လည်ပတ်ခဲ့စဉ်မှာ နိုင်းယန် ရဲ့ မိဘတွေကလည်း နွေးထွေးစွာ

ဆက်ဆံခဲ့ကြတယ်။ သူတို့မိသားစုဟာ ဦးလေး လင်း တို့အိမ်မှာ ခဏနေ လိုက်ပြီး ဦးလေး တစ်ဝမ်းကွဲ တော်သည့် အချန် ဆီကိုလည်း အလည်သွား ခဲ့ကြတယ်။

တတိယမြောက်နေ့မှာတော့ နိုင်းယန် ရဲ့ အဖေဟာ ကိုယ်ပိုင် ကုမ္ပဏီ အတွက် အထိတ်တလန့်နှင့် ပြင်ဆင်နေခဲ့ပါတယ်။ သူဟာ အဆက်အသွယ် တွေကို ခက်ခက်ခဲခဲ ဖန်တီးခဲ့ရပါတယ်။ သူဟာ ကုမ္ပဏီ တည်ထောင်ဖို့ မြန်မြန်မလုပ်ခဲ့ဘူးဆိုရင် ထို အဆက်အသွယ်တွေဟာလည်း ပျောက်ဆုံး သွားနိုင်ပါတယ်။

ကုမ္ပဏီတစ်ခုကို မှတ်ပုံတင်ခြင်းဟာ လွယ်ကူတဲ့ ကိစ္စတော့မဟုတ်ပါဘူး။ ကုမ္ပဏီ မှတ်ပုံတင်ပြီး ဝန်ထမ်းငှားရမ်းခြင်း တို့ဖြင့် သူ့အဖေရဲ့ ကုမ္ပဏီဟာ စပြီး တိုးတက်လာခဲ့တယ်။ ဒါဟာ အတော်လေးကို အကျိုးအမြတ်များပါ တယ်။ ဈေးကွက်အတွက်လည်း အရမ်းကြီး စိုးရိမ်စရာမရှိပါဘူး။ ကုန်ပစ္စည်းများကို တိုင်းတပါးမှ တင်သွင်းပြီး ၎င်းတို့ကို ပြည်တွင်းမှာ မြင့် မားတဲ့ ဈေးနှုန်းတစ်ခုဖြင့် ပြန်ပြီး ရောင်းချမှာဖြစ်တယ်။ သူ့အဖေဟာ ထို ကဲ့သို့ ချမ်းသာမှုမျိုးကို ၂ နှစ်တာ အချိန်တိုလေးအတွင်းမှာ ဘယ်လိုများ စုဆောင်းခဲ့တာလဲ ? ကုမ္ပဏီ တိုးတက်လာတာနှင့် သူ့အဖေဟာ သူတို့ရဲ့ ချမ်းသာကြွယ်ဝမှုနှင့် ပတ်သက်ပြီး လူအများ သံသယမဝင်စေရန် အခြား စီးပွားရေးများကိုလည်း ခွဲပြီး ပြုလုပ်ခဲ့ပါတယ်။

သူ့အဖေရဲ့ စီးပွားရေးဟာ အတော်လေး အဆင်ပြေပြေ တိုးတက်နေစဉ် မှာ သူဟာ ဂိမ်းထဲမှာပဲ အာရုံစိုက်နေခဲ့ပါတယ်။

ဂိမ်းထဲကို ပြန်ဝင်ချိန်မှာ သူ့ရဲ့ တာဝန်တိုးတက်မှုကို စစ်ဆေးကြည့်လိုက် တယ်။

တာဝန် နံပါတ် ၅ - ခေါင်းပြတ် မြင်းစစ်သည် အယောက် ၁၂,၀၀၀ ကို

သတ်ရန် (ပြီးစီးမှု - ၁၁,၉၉၇/၁၂,၀၀၀)

နိုင်ငံယန် ဟာ တာဝန်ပြီးမြောက်ဖို့ ၃ ကောင်သာ လိုပါတော့တယ်။
မျက်တောင်ကို တစ်ချက်မခတ်ရဲပဲ ဆက်ပြီး သတ်ဖြတ်လိုက်တယ်။ သူ
ဟာ အာရုံများနောက်ကာ ထိုင်းမှိုင်းလာခဲ့တယ်။

မြင်းစီးစစ်သည် ၃ ကောင်ကို သတ်ပြီးနောက် ..

တာဝန် နံပါတ် ၅ ပြီးပါပြီ။ အလယ်အလတ်အဆင့် မကောင်းဆိုးဝါး
သတ်ဖြတ်သူ နာမည်ကို ရရှိခဲ့ပါပြီ။

ထိုတာဝန်တွေကို လုပ်ဆောင်ရခြင်းဟာ စိတ်စွမ်းအားကို စမ်းသပ်သလို
ပါပဲ။ အကယ်၍ တာဝန် နံပါတ် ၆ ကိုသာ ဆက်ပြီး လုပ်ရရင်တော့ စိတ်ပါ
လွတ်သွားနိုင်ပါတယ်။

သူ့ရဲ့ဘွဲ့အသစ်ကို စစ်ဆေးကြည့်လိုက်တယ်။

အလယ်အလတ်အဆင့် မကောင်းဆိုးဝါး သတ်ဖြတ်သူ - လူသားမျိုးနွယ်
စုတွင် လွှမ်းမိုးမှု အမှတ် ၁၂ မှတ် တိုးသွားခဲ့ပါပြီ။ ကစားသမားနှင့် ၁၀
မီတာ အတွင်းမှာ ရှိတဲ့ အမှောင်သတ္တဝါများ၏ အဆင့်ကို ၂၀ ရာခိုင်နှုန်း
အထိ လျော့ကျစေပါသည်။

ခြိမ်းခြောက်နိုင်စွမ်း - ပစ်မှတ်အား ၂ စက္ကန့်မျှ ကြောက်လန့်နေစေ
ပါသည်။

အကွာအဝေး - ၃ မီတာ အတွင်း

ဟန့်တားနိုင်စွမ်း - ပတ်ဝန်းကျင်မှ မကောင်းဆိုးဝါးများထံသို့ ၁၀ မိနစ်
အတွင်း ပျံ့နှံ့သွားစေနိုင်ပါသည်။ မကောင်းဆိုးဝါးသည် ကစားသမားထက်
အဆင့် ၂၀ မြင့်နေခဲ့လျှင် အကျိုးသက်ရောက်မှု မရှိပါ။

အလယ်အလတ်အဆင့် ဟာ နှုန်းထားသိပ်မြင့်တဲ့ အရာတစ်ခုဖြစ်ပေမယ့်

လည်း ၎င်းဟာ အတော်လေး ကောင်းနေပါသေးတယ်။ ၎င်းဟာ PVP များ အတွက် အသင့်တော်ဆုံးဖြစ်ပါတယ်။ ပျံ့နှံ့နှုန်းနှုန်းအနေဖြင့်ကတော့ ၎င်းဟာ မကောင်းဆိုးဝါးများကို အမဲလိုက်ချိန်မှာ အတော်လေး သင့်တော်လှပါတယ်။ ပိုပြီးအရေးကြီးတာကတော့ ဇုံရဲ့ အလည်ခေါင်မှာ ရှိနေတဲ့ ဘုရားကျောင်း အတွင်းကို ဝင်ဖို့အတွက် အထောက်အကူပြုမှာဖြစ်တယ်။

ဂျူနီယာ မသေမျိုးနွယ်သတ်ဖြတ်သူ၊ အလယ်အလတ်အဆင့် မသေမျိုးနွယ်သတ်ဖြတ်သူ နှင့် ကျွမ်းကျင်အဆင့် မသေမျိုးနွယ်သတ်ဖြတ်သူ ရဲ့ အစွမ်းများဟာ အတော်လေး ကောင်းမွန်တဲ့ အကျိုးသက်ရောက်မှုများကို ပေးစွမ်းနိုင်ပါတယ်။ ၎င်းတို့ဟာ ဆုလာဒ်များနဲ့ ညီမျှတဲ့ တန်ဖိုးတစ်ခုပဲ ဖြစ်တယ်။ ဂျူနီယာ မကောင်းဆိုးဝါး သတ်ဖြတ်သူ နှင့် အလယ်အလတ်အဆင့် မကောင်းဆိုးဝါး သတ်ဖြတ်သူ ခေါင်းစဉ်တို့ဟာ သူ့အတွက် အရမ်းကို ကောင်းတဲ့ စွမ်းအားများပဲဖြစ်တယ်။

နိုင်ငံယန် လည်း သူ့ရဲ့ ကိုယ်ပိုင်အချက်ကို စစ်လိုက်တယ်။ အသစ်တိုးလာတဲ့ အမှတ် ၁၂ မှတ်ကို ပေါင်းလိုက်ရင် ကာလို့မြို့မှာ လွှမ်းမိုးမှုအမှတ်ဟာ ၃၁ မှတ်ဖြစ်သွားခဲ့တယ်။ အခုတော့ မြို့ကို သူ့ရဲ့ နာမည်အနီရောင် ဖြစ်နေချိန်မှာတောင် ပြန်သွားခဲ့ရင် အစောင့်များရဲ့ တိုက်ခိုက်ခြင်းကို ခံရမှာ မဟုတ်ပါဘူး။

စိတ်ထဲမှာ အကျေနပ်ကြီး ကျေနပ်ပြီး အောင်ပွဲခံနေစဉ် ရုတ်တရက် ကွန်ပျူတာစနစ်မှ ကြော်ငြာသံကို ကြားလိုက်ရပါတယ်။

ပထမ တာဝန် ၅ ခုကို ပြီးမြောက်အောင် လုပ်ဆောင်နိုင်ခဲ့သည့်အတွက် ဂုဏ်ယူပါတယ်။ စွမ်းအား + ၁၀၊ ဒဏ်ခံနိုင်မှု + ၁၀ နှင့် ဉာဏ်စွမ်း + ၁၀ တို့ကို ရလိုက်ပါပြီ။

တာဝန် နံပါတ် ၆ - အဆင့် ၃၀ သို့မဟုတ် ထို့ထက်မြင့်သည့် မသေမျိုး

နွယ် မကောင်းဆိုးဝါး ၅၀,၀၀၀ ကို သတ်ဖြတ်ရန်

ဒုတိယကြော်ငြာချက်ကို ကြားချိန်မှာ သူ့ကိုယ်သူ အခုချက်ချင်းပဲ သတ်သေချင်စိတ် ပေါက်သွားခဲ့ပါ တော့တယ်။ သို့ပေမယ့်လည်း နောက်ထပ် မြင်းစီးသူရဲကောင်းတွေမဟုတ်တော့တာကြောင့် သက်ပြင်းချမိခဲ့တယ်။

ထိုတာဝန်က အဆင့် ၃၀ သို့မဟုတ် ထို့ထက်မြင့်တဲ့ မကောင်းဆိုးဝါး အကောင် ၅၀,၀၀၀ ကို သတ်ဖို့ပါပဲ။ ယခုနေရာမှာပဲ ပြီးဆုံးအောင် လုပ်ဖို့ မဆိုလိုပါဘူး။ အခြားအပြင်ဘက် တစ်နေရာရာမှာလည်း ပြီးဆုံးအောင် လုပ်လို့ရနိုင်ပါတယ်။ သူ့မှာ ကျွမ်းကျင်အဆင့် မကောင်းဆိုးဝါး သတ်ဖြတ်သူ အကျိုးသက်ရောက်မှု ရှိနေခဲ့ရင် သို့မဟုတ် အဆုံးသတ်သွားခဲ့ရင် ဘာများ ဖြစ်မလဲလို့ စပ်စုချင်စိတ်ဖြစ်နေခဲ့တယ်။ ကြည့်ရတာတော့ နောက်ထပ် ထပ်ပြီး ရှိနိုင်သေးတာလား ?
